



၂၀၂၀ ခုနှစ်၊ မတ်လ (၃၁) ရက်နေ့အထိ ၆ လတာ
ငွေကြေးအခြေအနေနှင့် လုပ်ငန်းဆောင်ရွက်ချက်များ၏ ရလဒ်များအပေါ်
စီမံခန့်ခွဲသူများ၏ ဆွေးနွေးချက်၊ စိစစ်လေ့လာချက်များ

စီမံခန့်ခွဲသူများ၏ ဆွေးနွေးချက်နှင့် စိစစ်လေ့လာချက်များ (MD & A)

ယခုတင်ပြသည့် မြန်မာနိုင်ငံသားများဘဏ်လီမိတက် (“ကုမ္ပဏီ” သို့မဟုတ် “MCB”) ၏ ငွေကြေးအခြေအနေနှင့် လုပ်ငန်းဆောင်ရွက်ချက်များ၏ ရလဒ်များအပေါ် စီမံခန့်ခွဲသူများ၏ ဆွေးနွေးချက်နှင့် စိစစ်လေ့လာချက်များ (“MD&A”) အား ၂၀၂၀ ခုနှစ်၊ မတ်လ (၃၁) ရက်နေ့အထိ ၆ လတာအတွက် ပြုစုထားသော ဘဏ္ဍာရေးရှင်းတမ်းများနှင့် ဆက်စပ်ဖတ်ရှုရန် ဖြစ်သည်။ ဤဘဏ္ဍာရေးရှင်းတမ်းများအား မြန်မာနိုင်ငံဘဏ္ဍာရေးအစီရင်ခံစာရေးနည်း စံချိန်စံညွှန်းများ (MFRS) နှင့်အညီ ပြင်ဆင်ထားပါသည်။ ယခု MD&A တွင် ပါရှိသော ငွေကြေးပမာဏအားလုံးကို မြန်မာကျပ်ငွေဖြင့် ဖော်ပြထားခြင်း ဖြစ်သည်။

ဘဏ်၏အချက်အလက်များ

မြန်မာနိုင်ငံသားများဘဏ်လီမိတက်သည် ၁၉၉၁ ခုနှစ်၊ စက်တင်ဘာ (၃၀) ရက်နေ့ရက်စွဲပါ ကူးသန်းရောင်းဝယ်ရေးဝန်ကြီးဌာန၏ အကြောင်းကြားစာအမှတ် ၂၁/၉၁၊ ၁၉၉၁ ခုနှစ်၊ အောက်တိုဘာ (၃၀) ရက်နေ့ရက်စွဲပါ အဖွဲ့အစည်း တည်ထောင်ခွင့် အသိအမှတ်ပြုလက်မှတ် အမှတ် ၂၇၄/၉၁-၉၂ တို့နှင့်အညီ အများပိုင်ကုမ္ပဏီတစ်ခုနေနှင့် ဖွဲ့စည်းတည်ထောင်ထားပြီး၊ နိုင်ငံတော်၏ လိုင်စင်ရ ပုဂ္ဂလိကပိုင် ကူးသန်းရောင်းဝယ်ရေးဘဏ်တစ်ခု ဖြစ်ပါ သည်။ ဘဏ်၏ ခွင့်ပြုမတည်ငွေမှာ ၇၅ ဘီလီယံဖြစ်ပြီး၊ ရှယ်ယာရှင်များမှ မတည်အစုမှာ ၅၂ ဘီလီယံ ဖြစ် သည်။ မြန်မာနိုင်ငံသားများဘဏ်၏ ရုံးချုပ်သည် အမှတ် ၃၈၃၊ မဟာဗန္ဓုလလမ်း၊ ကျောက်တံတားမြို့၊ နယ်၊ ရန်ကုန်တိုင်းဒေသကြီးတွင် တည်ရှိပါသည်။

**မြန်မာနိုင်ငံသားများဘဏ်လီမိတက်
အရုံးအမြတ်စာရင်းအချုပ်**

ကျပ်သန်းပေါင်း

အသေးစိတ်ဖော်ပြချက်များ	၆ လတာအချိန်ကာလ		အတက်/(အကျ)	
	၃၁.၃.၂၀၂၀ (စစ်ဆေးပြီး)	၃၁.၃.၂၀၁၉ (စစ်ဆေးပြီး)	ပမာဏ	%
Interest Income	၂၃,၁၁၁.၀၈	၁၇,၉၂၂.၅၅	၅,၁၈၈.၅၃	၂၉%
Interest Expense	(၁၇,၄၇၇.၄၇)	(၁၂,၃၅၁.၇၉)	(၅,၁၂၅.၆၈)	၄၁%
Net Interest Income	၅,၆၃၃.၆၁	၅,၅၇၀.၇၆	၆၂.၈၅	၁%
Other Income	၁,၉၁၀.၆၂	၃,၅၃၂.၇၀	(၁,၆၂၂.၀၈)	-၄၆%
Total Revenue	၇,၅၄၄.၂၃	၉,၁၀၃.၄၆	(၁,၅၅၉.၂၃)	-၁၇%
Total Expense	(၆,၉၃၆.၂၆)	(၆,၇၂၈.၇၈)	(၂၀၇.၄၈)	၃%
Profit before Income Tax	၆၀၇.၉၇	၂,၃၇၄.၆၈	(၁,၇၆၆.၇၁)	-၇၄%

မြန်မာနိုင်ငံသားများဘဏ်လီမိတက်
လက်ကျန်ရှင်းတမ်းဖော်ပြချက်အချုပ်

ကျပ်သန်းပေါင်း

Assets	Balance Sheet as at		အတက်/ (အကျ)	
	၃၁.၃.၂၀၂၀	၃၀.၉.၂၀၁၉	ပမာဏ	%
	(စစ်ဆေးပြီး)	(စစ်ဆေးပြီး)		
Cash in Hand & Bank	၇၈,၇၁၆.၉၅	၇၈,၀၄၉.၅၁	၆၆၇.၄၄	၁%
Loans & Advances	၃၃၂,၂၅၆.၆၅	၃၁၅,၂၉၈.၄၀	၁၆,၉၅၈.၂၅	၅%
Investment & T-Bond	၁၀၈,၅၇၆.၂၃	၁၀၃,၇၉၅.၉၅	၄,၇၈၀.၂၈	၅%
Property & Equipment	၁၆,၀၉၇.၇၂	၁၅,၅၆၉.၄၈	၅၂၈.၂၅	၃%
Intangible Assets	၃,၇၄၁.၃၃	၃,၄၈၃.၁၅	၂၅၈.၁၈	၇%
Other Assets	၁၅,၁၂၂.၇၉	၉,၁၂၁.၄၇	၆,၀၀၁.၃၂	၆၆%
Total Assets	၅၅၄,၅၁၁.၆၇	၅၂၅,၃၁၇.၉၆	၂၉,၁၉၃.၇၂	၆%
Liabilities				
Deposit from Customer	၄၆၃,၅၈၅.၆၄	၄၃၄,၀၄၅.၃၃	၂၉,၅၄၀.၃၁	၇%
Other Liabilities	၁၉,၈၃၅.၇၄	၁၅,၄၅၂.၃၆	၄,၃၈၃.၃၈	၂၈%
Borrowings		၁,၀၀၀.၀၀	(၁,၀၀၀)	-၁၀၀%
Total Liabilities	၄၈၃,၄၂၁.၃၈	၄၅၀,၄၉၇.၆၉	၃၂,၉၂၃.၆၉	၇%
Equity				
*Share Capital	၅၇,၁၂၄.၆၆	၅၇,၁၂၄.၆၆	-	၀%
Reserves	၁၃,၁၃၇.၀၀	၁၃,၀၁၅.၄၁	၁၂၁.၅၉	၁%
Retained earnings	၈၂၈.၆၃	၄,၆၈၀.၁၉	(၃,၈၅၁.၅၆)	-၈၂%
Total Equity	၇၁,၀၉၀.၂၉	၇၄,၈၂၀.၂၆	(၃,၇၂၉.၉၇)	-၅%
Total Liabilities & Equity	၅၅၄,၅၁၁.၆၇	၅၂၅,၃၁၇.၉၆	၂၉,၁၉၃.၇၂	၆%

* မြန်မာကုမ္ပဏီများဥပဒေ ၂၀၁၇ အရ par value ဖော်ပြရန်မလိုအပ်သည့်အတွက် share premium နှင့် ပေါင်း၍ ဖော်ပြထားပါသည်။

လုပ်ငန်းအခြေအနေနှင့် တိုးတက်မှု

ယခုဘဏ္ဍာနှစ်၏ ပထမနှစ်ဝက်အတွင်း နိုင်ငံ၌ စီးပွားရေးတိုးတက်မှုအပေါ် သက်ရောက်စေခဲ့သည့် COVID ရောဂါ စတင်ဖြစ်ပွားမှုအဆင့်များအပါအဝင် ခက်ခဲသော၊ အပြိုင်အဆိုင်များသော အခြေအနေတစ်ရပ်တွင် ဘဏ်၏ တိုးတက်မှုနှုန်း ကျဆင်းခဲ့သော်လည်း အရှိန်အဟုန်မပျက် တိုးတက်ဆဲ ဖြစ်သည်။ ဘဏ်အနေနှင့် နိုင်ငံရှိ ဦးဆောင်ဘဏ်များထဲမှတစ်ခု ဖြစ်လာစေရေးအတွက် ဘဏ်ဝန်ထမ်းများ၊ ထုတ်ကုန်များ၊ လုပ်ငန်းစဉ်များ၊ အခြေခံအဆောက်အအုံနှင့် စနစ်များတွင် ရင်နှီးမြှုပ်နှံမှုပြု၍

အသွင်းပြောင်းလဲရေးခရီးစဉ်ကို စတင်ခဲ့ပြီ ဖြစ်ပါသည်။ အသွင်းပြောင်းလဲမှုကြောင့် ထပ်တိုးရင်းနှီးမြှုပ်နှံမှုများနှင့် မဖြစ်မနေ ကုန်ကျမှုများ ရှိခဲ့သော်လည်း နောင်လာမည့်နှစ်နှစ်တွင် ကနဦးရလဒ်များအား တွေ့မြင်ရတော့မည် ဖြစ်သည်။

အသားတင်အတိုးရငွေ - အတိုးရငွေနှင့် အတိုးပေးငွေ နှစ်ရပ်လုံးသည် ယခင်ဘဏ္ဍာနှစ်၏ အလားတူကာလနှင့် နှိုင်းယှဉ်ပါက သိသာစွာ ၂၉% နှင့် ၄၁% အသီးသီး တိုးတက်ခဲ့ပါသည်။ ချေးငွေတိုးများမှုထက် အပ်ငွေ ပိုမို တိုးများလာခြင်းနှင့်အတူ အတိုးပေးငွေ ပိုများလာခြင်းကြောင့် အသားတင်အတိုးရငွေ ကျဆင်းခဲ့ပြီး၊ net interest margin အား နည်းပါးစေခဲ့သည်။ သို့သော် အပ်ငွေတိုးများလာခြင်းသည် ဘဏ်၏အနာဂတ် တိုးတက် ကောင်းမွန်စေမည့် အရိပ်လက္ခဏာဖြစ်သည့် customer များ၏ ယုံကြည်မှု၊ စိတ်ချမှု ပိုမိုရရှိလာကြောင်း ဖော်ညွှန်းနေခြင်းပင် ဖြစ်သည်။ အပ်ငွေများ၏ အဓိကပမာဏတစ်ရပ်သည် Savings နှင့် Term Deposit များကဲ့သို့ အတိုးနှုန်းပိုများသည့် အပ်ငွေများ ပါဝင်နေသည့်အတွက်ကြောင့်လည်း အတိုးပေးငွေများအပေါ် သက်ရောက်မှုရှိပါသည်။

အဖိုးအခနှင့် ကော်မရှင်ဝင်ငွေများ - အခြားဝင်ငွေအနေနှင့် ယခင်နှစ်နှင့် နှိုင်းယှဉ်ပါက ပထမ ၆ လတာ ကာလ အတွင်း ၄၆% ဖြင့် သိသိသာသာ ကျဆင်းခဲ့ပါသည်။ ချေးငွေထုတ်ပေးမှု ကျဆင်းခြင်းသည် အဖိုးအခနှင့် ကော်မရှင်ဝင်ငွေများအပေါ်တွင် သက်ရောက်မှုရှိပြီး client များအတွက် ကော်မရှင်ကောက်ခံမှု ပုံစံပြောင်းလဲခြင်း နှင့် upfront fee များဆိုင်ရာ recognition တွင် ပြင်ဆင်ထားသည့် အပြောင်းအလဲများကြောင့် အဖိုးအခနှင့်ကော်မရှင်များ ပိုမိုနည်းပါးခဲ့ရသည်။

လုပ်ငန်းပိုင်းဆောင်ရွက်မှု အသုံးစရိတ်များ - လုပ်ငန်းပိုင်းဆိုင်ရာ အသုံးစရိတ်သည် ၂၀၂၀ ခုနှစ်၊ မတ်လ ၃၁ ရက်သတ် ၆ လတာ ကာလအတွင်း ၃% သာ ပိုမိုသုံးစွဲခဲ့သည်။ ဘဏ်ခွဲများ တိုးချဲ့ဖွင့်လှစ်နေသည့်ကာလ အတွင်း လုပ်ငန်းပိုင်းအသုံးစရိတ်များ အနည်းငယ်သာ ပိုမိုခဲ့ခြင်းဖြစ်ကြောင်း တွေ့ရှိရပါသည်။

လုပ်ငန်းအရွယ်အစား - ဘဏ်အရွယ်အစားသည် ယခင်ကာလနှင့်နှိုင်းယှဉ်ပါက balance sheet အရ ၆% တိုးတက်ခဲ့ပါသည်။ မခွဲဝေရသေးသော အမြတ်တွင် သိသိသာသာ လျော့နည်းခဲ့ခြင်းမှာ ယခင်ဘဏ္ဍာနှစ်အတွက် အမြတ်ဝေစုပေးရသောကြောင့် ဖြစ်သည်။ lending book တွင် ၅%၊ treasury investment များအနေနှင့် ၅% တိုးများခြင်းနှင့်အတူ balance sheet တစ်ခုလုံးအနေနှင့် ၆% တိုးခဲ့သည်။ စုစုပေါင်း အပ်ငွေများအနေနှင့် ၇% တိုးခဲ့သည်။ ပိုင်ဆိုင်မှု၊ ကိရိယာပစ္စည်း တိုးများလာခြင်းမှာ ဘဏ်ခွဲများ တိုးချဲ့ဖွင့်လှစ်ခြင်းကြောင့် ဖြစ်ပါသည်။

စည်းမျဉ်းသတ်မှတ်ချက်များအား လိုက်နာမှု

မြန်မာနိုင်ငံသားများဘဏ်အနေနှင့် ဘဏ်တစ်ခု၏ တာဝန်ဝတ္တရားဖြစ်သော ပြည်သူတို့၏ငွေကြေးများကို လက်ခံ၍၊ ဆုံးရှုံးမှုမရှိ ထိရောက်စွာလည်ပတ်စေရန် ယုံကြည်စွာ တာဝန်အပ်နှံခံရသည်ကို အလုံးစုံ သိရှိ

နားလည်ထားပါသည်။ နိုင်ငံတော်ဖွံ့ဖြိုးတိုးတက်ရေးအတွက် မရှိမဖြစ်လိုအပ်သော ချေးငွေများ၊ ကြိုတင်ပေးငွေများ၊ ဖန်တီးပေးခြင်းအားဖြင့် ယင်းငွေကြေးများ တိုးပွားစေရေးအတွက် မိမိတို့မှ ချင့်မျှော်တွေးဆ၍ လုပ်ကိုင် ဆောင်ရွက်သွားမည် ဖြစ်သည်။ ဘဏ်တစ်ဘဏ်အနေနှင့် customer များ၏ယုံကြည်မှု ရရှိခြင်းသည် ရေရှည် တည်မြဲသောလုပ်ငန်းဖြစ်ရေးတွင် အဓိကအချက်ဖြစ်ပြီး၊ ထိုသို့ ယုံကြည်မှုရရှိရန်အတွက် အဓိကအချက်မှာ ဗဟိုဘဏ်၏သတ်မှတ်ချက်များ၊ ဥပဒေများအတိုင်း တသွေမတိမ်း လိုက်နာဆောင်ရွက်ခြင်းဖြစ်သည်ဟု မိမိတို့ မှ ယူဆပါသည်။ သို့ဖြစ်ပါ၍ ဗဟိုဘဏ် (CBM) မှ ပြဌာန်းထားသော သတ်မှတ်ချက်များ၊ လမ်းညွှန်ချက်များ အား အပြည့်အဝ လိုက်နာဆောင်ရွက်ပါကြောင်း မိမိတို့ဘဏ်မှ ဂုဏ်ယူစွာ တင်ပြလိုပါသည်။

CBM ၏ အနည်းဆုံးသတ်မှတ်စံနှုန်းများအပေါ် မိမိတို့ဘဏ်မှ လုံလောက်သောနှုန်းထားများဖြင့် ထိန်းသိမ်း ဆောင်ရွက်နိုင်ခဲ့ခြင်းဖြင့် အကျိုးအမြတ်ဖြစ်ထွန်းသော၊ ငွေဖြစ်လွယ်သော၊ မတည်ရင်းနှီးမှု ခိုင်မာသော၊ အနာဂတ်တွင် တိုးတက်မှုဖြစ်ထွန်းသော ဘဏ်တစ်ဘဏ်အဖြစ် သရုပ်ဖော်ရှားစေမည် ဖြစ်ပါသည်။

သတ်မှတ်အမျိုးအစားများ	သတ်မှတ်စံနှုန်းများ	၂၀၂၀ ခုနှစ်၊ မတ်လ ၃၁ ရက်နေ့အထိ MCB ၏ အခြေအနေ
Reserve Ratio	၅% အထက်	၆% (ကျပ်ငွေ) ၁၀% (နိုင်ငံခြားငွေ)
Liquidity Ratio	၂၀% အထက်	၃၃%
Capital Adequacy- Tier I	အနည်းဆုံး ၄%	၁၂%
Capital Adequacy- Total	အနည်းဆုံး ၈%	၁၄%